
'ஒம்ஸ்‌' என்பறு, 
Gospel Echoing Missionary Society 


விசுவாச இளைஞர்கள்‌ சிலரால்‌ 
1972-ம்‌ ஆண்டு நிறுவப்பட்டு, 
1979-ம்‌ ஆண்டு பதிவு 
செய்யப்பட்ட ஓர்‌ ஊழியம்‌. 
பீஹார்‌ மற்றும்‌ அதன்‌ அண்டை 
மாநிலங்களில்‌ உள்ளோரைச்‌ 
சந்திப்பதே இவ்வூழியத்தின்‌ பிரதான 
தரிசனம்‌. அத்துடன்‌, ஊழியர்களைப்‌ 
பயிற்றுவிக்கும்‌ பணியினையும்‌, 
திருச்சபைகளை ஸ்தாபிக்கும்‌ 
பணிகளையும்‌ தொடர்ந்து 
செய்துவருகின்றது. பீஹார்‌, 
ஜார்க்கண்ட்‌, உத்திரப்பிரதேசம்‌, 
மத்தியப்பிரதேசம்‌ மற்றும்‌ 
மஹராஷ்டிரா மாநில மக்களுக்கு 
நற்செய்தியினை அறிவிப்பதுடன்‌, 
அண்டை நாடூகளில்‌ 

நடைபெறும்‌ ஊழியங்களையும்‌ 
ஊக்குவித்துவருகின்றது. 
ஆதிவாசி மக்களைச்‌ சந்திப்பது, 
குழந்தைத்‌ தொழிலாளர்கள்‌, 
ஆதரவற்ற குழந்தைகள்‌ மற்றும்‌ 
ஊனமுற்றோரை மறுவாழ்வு 
மையங்களில்‌ ஆதரிப்பது, 
மருத்துவ சேவை அளிப்பது, 
கல்வியினால்‌ வாழ்க்கைத்‌ 
தரத்தை உயர்த்துவது போன்ற 
ஊழியங்களால்‌ உன்னதரை 
உலகிற்கு அறிவித்துவரும்‌ 

ஓர்‌ மிஷனரி ஊழியம்‌. 


ஆகஸ்ட்‌ 2020 


அறுஸ்‌அவக்குன்‌ அன்பு 
ஜெபப்‌ பங்காரு. 


i 
" 7 (4 
ட பவத எவன்மேல்‌ கிருபையாயிருக்கச்‌ 
சித்தமாயிருப்பேனோ, அவன்மேல்‌ கிருபை 


யாயிருப்பேன்‌; எவன்மேல்‌ இரக்கமாயிருக்கச்‌ 
சித்தமாயிருப்பேனோ , அவன்மேல்‌ இரக்கமாயிருப்பேன்‌ 
(யாத்‌, 33:19) என்று உரைத்தவரும்‌, அதிசயமான 
3 கிருபையை விளங்கப்பண்ணுகிறவருமாகிய (சங்‌, 
17:7) ஆண்டவரின்‌ நாமத்தில்‌ அன்பின்‌ வாழ்த்துக்கள்‌, 
௮ அவருடைய கிருபையினையே அதிகம்‌ சார்ந்து 
ஷ்‌ வாழவேண்டிய நாம்‌, அதற்கு விரோதமானவைகளை 
அடையாளம்‌ கண்டுகொள்வதும்‌, அவைகளிலிருந்து 
விலகி வாழ்வதும்‌ மிக அவசியம்‌, இதனை 
உணர்ந்துகொள்ளும்படியாகவே சில காரியங்களை 

இந்த மடலில்‌ குறிப்பிட விரும்புகின்றேன்‌, 


6௫. 

கூ சிலர்‌ கிருபையை வீணடிக்கிறது உண்மைதான்‌ 
எனினும்‌ (கலா 2:21), சிலர்‌ மாயையைப்‌ பின்பற்றி 

CY கிருபையைப்‌ போக்கடிக்கிறார்கள்‌ என்பதும்‌ 


உண்மையே (யோனா 2:6). ஆனால்‌, அநேகர்‌ தங்களுக்குக்‌ 
கொடுக்கப்பட்ட கிருபையை சாகடிக்கிறார்களே. 


சார்லஸ்‌ ஸ்விண்டல்‌ (Charles swindoll) என்பவர்‌ 
தன்னுடைய புத்தகத்தில்‌ (Awakened Grace) 
24 காரியங்களைக்‌ குறிப்பிட்டு, அவைகள்‌ கிருபையை 

சாகடிக்கப்‌ போதுமான பலமுள்ளவை என கூறுகிறார்‌, அவைகளைப்‌ 
பட்டியலிட்டு கொஞ்சம்‌ ஆராய்வது நம்முடைய ஆவிக்குரிய 
வாழ்விற்கு பிரயோஜனமாக இருக்கும்‌, 


1.Legalism 
(சட்டத்திட்டங்கள்‌ மாத்திரம்‌ மேன்மையாராட்டப்பருதல்‌) 

அநேக நேரங்களில்‌ பரிசேய ஆவியுடையவர்கள்‌ இதனைப்‌ 
பெரிதாக மேன்மை பாராட்டுவார்கள்‌, லூக்‌ 06:0-10( வரையிலான 
வசனங்களில்‌ அப்படிப்பட்ட வர்கள்மேல்‌ இயேசு கோபமடைவதனைக்‌ 
காணலாம்‌. சூம்பின கையுடைய மனிதனை குணமாக்குவது 
ஒய்வு நாளில்‌ செய்யக்கூடாது என்பது இவர்கள்‌ வாதம்‌, லூ 
க்‌ 1910-17 ல்‌ பலவீனப்படுத்தும்‌ ஆவியையுடைய பெண்‌ 
ஒருத்தியை இயேசு கட்டவிழ்த்தபோது ஜெப ஆலயத்‌ தலைவன்‌ 
அதனை வன்மையாகக்‌ கண்டித்ததோடு, 'ஓய்வுநாளில்‌ அப்படிச்‌ 
செய்யலாகாது என்றே தீர்ப்பளிக்கிறான்‌ (வச. 14, அவனை 
"மாயக்காரன்‌” என்று சொல்ல இயேசு அஞ்சவில்லை (வச. 15). 
எருது, கழுதையைக்‌ காட்டிலும்‌ மோசமாக மாற்றிவிருகிறது மனிதனை 
இந்தக்‌ காரியம்‌, இதைப்‌ போன்றே எது முக்கியம்‌? என்று 
கேள்வி எழுப்பும்‌ இயேசு, 'நியாயப்பிரமாணத்தில்‌ கற்பித்திருக்கிற 
விசேஷித்தவைகளாகிய நீதியையும்‌ இரக்கத்தையும்‌ விசுவாசத்தையும்‌ 
இந்தக்‌ கொள்கையினால்‌ (162151) விட்டுவிட்டீர்கள்‌ (மத்‌ 23:1123) 
எனப்‌ பாய்கிறார்‌, சட்டத்திட்டங்களை மாத்திரம்‌ மேன்மைப்பருத்தி 
மனிதாபிமானத்தை மறந்துவிரும்‌ எந்த காரியமும்‌ கிருபையைக்‌ 
கொன்றுவிடக்கூடியதே. 


2.Expectations (எதிர்பார்ப்புகள்‌) 


நாம்‌ எதிர்பார்த்தபடி மற்றவர்கள்‌ செயல்படாதபோது, அல்லது 
காரியங்களையோ, குணங்களையோ வெளிப்பருத்தாதபோது, கிருபையை 
நிந்திக்கவும்‌ சாகடிக்கவும்‌ நாம்‌ தயங்குவதில்லை. நாகமானை கவனித்துப்‌ 
பாருங்கள்‌, நாகமான்‌ கடுங்கோபம்‌ கொண்டு, புறப்பட்டுப்‌ 


ஜெம்ஸ்‌ சத்தம்‌ 4 ஆகஸ்ட்‌ 2020 


போய்‌, “அவன்‌ (எலிசா தீர்க்கன்‌) வெளியே வந்து நின்று தன்‌ 
தேவனாகிய கர்த்தருடைய நாமத்தைத்‌ தொழுது, தன்‌ கையினால்‌ 
அந்த இடத்தைத்‌ தடவி இவ்விதமாய்க்‌ குஷ்டரோகத்தை 
நீக்கி விடுவான்‌ என்று எனக்குள்‌ நினைத்திருந்தேன்‌, நான்‌ 
ஸ்நானம்‌ பண்ணிச்‌ சுத்தமாகிறதற்கு இஸ்ரவேலின்‌ தண்ணீர்கள்‌ 
எல்லாவற்றைப்‌ பார்க்கிலும்‌ தமஸ்குவின்‌ நதிகளாகிய ஆப்னாவும்‌, 
பர்பாரும்‌ நல்லதல்லவோ என்று சொல்லி உக்கிரத்தோடே 
திரும்பிப்‌ போனான்‌ (2இராஜா 5:11,12). 


இங்கே, அவனுக்கு நியாயப்பிரமாணத்தைக்‌ குறித்து அறிவு 
இல்லை, குஷ்டம்‌ பிடித்தவன்‌ ஊருக்கு வெளியே மற்றவர்களைப்‌ 
பார்க்கும்போது தீட்டு தீட்டு' என்று அலறவேண்டியது என்பது 
கட்டளை, ஆனால்‌, இவனுடைய எதிர்பார்ப்பு குஷ்டத்தினை எலிசா 
தடவிவிடுவான்‌ என்பதுவே, கூடவே, மூன்று முறை கேவ வார்த்தைக்கு, 
தேவ மனிதனின்‌ கட்டளைக்குக்‌ கீழ்ப்படிந்த யோர்தானை (யோசுவாவின்‌ 
நாட்களில்‌ ஆசாரியரின்‌ கால்‌ பட்டமாத்திரத்திலும்‌, பின்னர்‌ எலியா 
எலிசாவின்‌ கட்டளைக்கு கீழ்ப்படிந்த நேரத்திலும்‌ பிரிந்துபோன நதி 
அது) தமஸ்குவின்‌ நதிகளோடு ஒப்பிட்டு கிருபையை சாகடிக்கறான்‌. 
கூடவே, கோபமும்‌, உக்கிரமும்‌ வெளிப்படுகிறது (இராஜா 5:11,12) 
என்னே பரிதாபம்‌, 


3.Traditionalism (பாரம்பரியம்‌) 


மீண்டும்‌ குற்றஞ்சாட்டும்‌ பரிசேயரைப்‌ பாருங்கள்‌, அவர்களுக்கு 
பாரம்பரியமே பெரிது (மத்‌ 15:2), இயேசுவோ உங்கள்‌ பாரம்பரியத்தினா லே 
தேவனுடைய கற்பனைகளை ஏன்‌ மீறி நடக்கிநீர்கள்‌? எனக்‌ கேட்கிறார்‌ 
(வச 3), கூடவே, தேவ வார்த்தையை அவமாக்குகிறீர்கள்‌ என்கிறார்‌ (வச 0). 
வீணாய்‌ ஆராதனை செய்கிறீர்கள்‌ எனக்கு என குற்றஞ்சாட்டுகிறார்‌ 
(வச 9), பாரம்பரியத்திற்கு முதலிடம்‌ கொருப்பவர்கள்‌ வசனத்தினால்‌ இடறல்‌ 
அடைவார்கள்‌ என்பதும்‌ (வச 12), "பரம பிதா நடாத நாற்றுகள்‌" எல்லாம்‌ 
பிருங்கப்பட்ருவிரும்‌ என்பதும்‌ (வச 18), பாரம்பரியம்‌ குருடாக்கிவிட வல்லமை 
உள்ளது என்பதும்‌ (வச 14) நமக்கு இங்கே நன்றாக விளக்கப்பருகிறது. 

4.Manipulation (எடுத்துக்கட்டிச்‌ சொல்லுதல்‌) 


தாவீதின்‌ நாட்களில்‌ நடந்த ஒன்று சாமுவேல்‌ முதலாம்‌ 
அதிகாரத்தில்‌ காணப்படுகிறது. அமலேக்கிய வாலிபன்‌ ஒருவன்‌ தான்‌ 
சவுல்‌ ராஜாவை கொன்றதாகவும்‌, அவருடைய தலையில்‌ இருந்த 
கிரீடத்தினை எடுத்து தாவீதினிடத்தில்‌ கொண்டுவந்ததாகவும்‌ 
எடுத்துக்கட்டிக்‌ கூறுகிறான்‌; ஆனால்‌, உண்மை என்ன? சவுல்‌ 
தானே தற்கொலை செய்து செத்துப்போனான்‌ (1சாமு 31:5), தனக்கு 
வெகுமானம்‌ கிடைக்கும்‌ பாராட்டு கிடைக்கும்‌ என எண்ணின அந்த வாலிபன்‌ 
தன்‌ உயிரை இழக்க நேரிட்டது. கிருபையை சாகடிக்கிறவர்களும்‌ இப்படியே 
செயல்பருகிறார்கள்‌. 


5. Demands (அளவுக்கு மீறி உரிமைபாராட்டல்‌) 


பிள்ளை சுமக்கக்‌ கூடிய பாரம்‌ 5 கிலோ என்றால்‌ என்னுடைய 
பிள்ளை எனவே நான்‌ சொல்லுவதனை செய்‌ 15 கிலோ எடையை 
எடுத்துக்கொள்‌ என்று சொல்லும்‌ தகப்பனும்‌, உனக்கு வேலை தந்தது 
நான்‌ சம்பளம்‌ தருவது நான்‌ எனவே நான்‌ சொல்லுவதையெல்லாம்‌ 
நீ செய்துதான்‌ ஆகவேண்டும்‌ என்று கூறும்‌ எஜமானும்‌, நீ எனக்கு 
மனைவி எனவே உன்னை அடிமைபோல நடத்த எனக்கு உரிமை 
உண்டு எனக்கூறும்‌ கணவனும்‌, ஏன்‌ என்னைப்‌ பெற்றீர்கள்‌? எனவே 
நான்‌ விரும்புகிறதை எனக்குக்‌ கடன்பட்டாகிலும்‌ வாங்கித்தாருங்கள்‌ 
என்று கூறும்‌ பிள்ளையும்‌, நான்‌ உன்னை நடத்தும்‌ பாஸ்டர்‌ 
என்னைக்‌ கனப்படுத்தி எனக்கு அடங்கி இரு என்று கூறும்‌ 
ஊழியனும்‌, கொள்ளைக்காரரைக்‌ காட்டிலும்‌ கேடானவர்களே. அவர்களும்‌ 
கிருபையை சாகடிக்கிற கூட்டத்தாரே, 


6. Negativism (எதிர்மறை கொள்கையை உடையவர்கள்‌) 


எதனைக்‌ கண்டாலும்‌ எதிர்மறையாகவே பார்க்கக்‌ 
கற்றுக்கொண்டவர்கள்‌, என்ன சொன்னாலும்‌ அதனை எதிர்த்து 
நிற்பவர்கள்‌, காரியத்தின்‌ நஷ்டத்தினைப்‌ பார்க்க மாத்திரம்‌ அறிந்தவர்கள்‌, 
விசுவாச வார்த்தைகளையோ, கிருபைநிறை வார்த்தைகளையோ 

பேச அறியாதவர்கள்‌, ஒரு வேலையைச்‌ சொன்னால்‌, அதிலிருக்கும்‌ 
கஷ்டத்தினை மாத்திரமே பெரிதாக்கிப்‌ பேசத்‌ தெரியுமே தவிர 
அதனைச்‌ செய்து முடிக்க கிருபையைம்‌ பெறக்‌ காத்திருக்கக்கூடாதவர்கள்‌. 
இவர்களும்‌ கிருபையை கொலை செய்யத்‌ தயங்காதவர்களே, 


7. Control (அடக்கி ஆளுதல்‌) 


அதிகாரத்தினால்‌, பலத்தினால்‌, பணத்தினால்‌ காரியங்களையும்‌, 


மனிதர்களையும்‌, உடன்‌ வேலையாட்களையும்‌ அடக்கி 
ஆள நினைப்பவர்கள்‌ இவர்கள்‌, மற்றவர்களுக்குள்‌ இருக்கும்‌ 
கிருபையையோ, தாலந்துகளையோ, அனுபவங்களையோ 


கவனிக்கக்கூடாதபடிக்கு கண்‌ அடைக்கப்பட்டவர்கள்‌. யேசபேலின்‌ 
ஆவி இவர்களை ஆட்டிப்படைக்கும்‌ (1இராஜா 21:7). நான்‌ உமக்குக்‌ 
கொடுப்பேன்‌ என்ற அகங்காரப்‌ பேச்சு இவர்களின்‌ தனித்தன்மை, 
அடையாளம்‌ கண்டுகொண்டால்‌ நாம்‌ தப்பிவிட வாய்ப்புண்டு, 


8.Comparison (ஒப்பிட்டும்‌ பார்த்தல்‌) 


இயேசு இதனை வன்மையாகக்‌ கண்டிக்கிறார்‌ மத்‌ 20:1-15 வரை உள்ள 
வசனங்களை தியானித்தால்‌ அது விளங்கும்‌, கஷ்டங்களையும்‌, பாடுகளையும்‌ 
சகித்த எங்களை அதிக களைப்படையாத, கஷ்டத்திற்குட்படாதவர்களுக்குச்‌ 
சமமாக்கினீரே என்பதே இப்படிப்பட்டவர்களின்‌ புலம்பல்‌ (வச 13, 
எஜமானின்‌ தயாளத்தினைம்‌ புரிந்துகொள்ளும்‌ மனப்பான்மை அற்றவர்கள்‌, 
வன்கண்ணர்கள்‌ (வச 1). எஜமானின்‌ உன்னத நிலையை அங்க்கரிக்கத்‌ 
தெரியாதவர்கள்‌ (வச 15). வேறோரு சாரார்‌, 'நான்‌ பறிகாரர்‌, அநியாயக்காரர்‌, 
விபச்சாரக்காரர்‌ ஆகிய மற்ற மனுஷரைப்போலவும்‌, இந்த ஆயக்காரனைப்‌ 
போலவும்‌ இராதபடியினால்‌ உம்மை ஸ்தோத்தரிக்கிறேன்‌' என்று 
ஒப்புமை ஸ்தோத்திர பலி ஏறெடுப்போர்கள்‌ (லூக்‌ 18:11), தேவனுக்கு நன்றி 
செலுத்தும்‌ வேளையில்‌ கூட மற்றவர்களோரு தங்களை ஒப்புமைப்பருத்தி மகிழ 
வாஞ்சிப்பவர்கள்‌. இந்த சுபாவமும்‌ கிருபையை சாகடிக்க போதிய பலன்‌ 
பெற்றது, 

9.Perfectionism (குறைவற்றக்‌ கொள்கைக்காரர்‌ ) 


தாங்கள்‌ பூரணமானவர்களா? இல்லையா? என்பதனைக்‌ குறித்துக்‌ 
கவலையற்றவர்கள்‌, ஆனால்‌, மற்றவர்களிடத்தில்‌ அதனை 
எதிர்பார்த்து, அதனால்‌ அத்திரமடைபவர்கள்‌. பவுலைப்‌ பாருங்கள்‌, 
நான்‌ அடைந்தாயிற்று, அல்லது முற்றும்‌ தேறினவனானேன்‌ 
என்று எண்ணாமல்‌, கிறிஸ்து இயேசுவினால்‌ நான்‌ எதற்காகப்‌ 
பிடிக்கப்பட்டேனோ அதை நான்‌ பிடித்துக்கொள்ளும்படி ஆசையாய்த்‌ 
தொடர்கிறேன்‌, ஆகையால்‌, நம்மில்‌ தேறினவர்கள்‌ யாவரும்‌ இந்தச்‌ 
சிந்தையாயிருக்கக்கடவோம்‌' (பிலி 3:12-15) என்பதே அவரின்‌ 
முழக்கம்‌, 

கூடவே, 'என்னிடத்தில்‌ நான்‌ யாதொரு குற்றத்தையும்‌ அறியேன்‌, 
ஆகிலும்‌ அதினாலே நான்‌ நீதிமானாகிறதில்லை. என்னை நியாயம்‌ 
விசாரிக்கிறவர்‌ கர்த்தரே! (கொரி 4:4) என்பதே அவரின்‌ நிதானம்‌, 
மற்றவர்கள்‌ எல்லாவற்றிலும்‌ தவறு செய்யாமல்‌ இருக்கவேண்டும்‌ 
என்று நினைப்பது தவறல்ல. வேலை முழுவதும்‌ சரியாய்‌ 
இருக்கவேண்டும்‌ என்பது நல்‌ நோக்கம்‌, அதனை சாக்காகக்‌ கொண்டு 
மற்றவர்களை திட்டித்‌ தீர்ப்பது கிருபையை சாகடிக்கப்‌ போதிய ஆயுகமாகிறது. 


10. Competition (போட்டி மனப்பான்மை) 


இரண்டு பேருக்கு இடையில்‌ ஆரோக்கியமான போட்டி (healthy 
competition) நல்ல உற்சாகத்தினைக்‌ கொண்டுவரக்கூடியதே, 
இரண்டு ஸ்தாபனங்களின்‌ மத்தியில்‌ காணப்படும்‌ ஆரோக்கியமான 
போட்டி அநேகருக்கு பயனைக்‌ கொண்டுவந்து சேர்க்கும்‌, ஆனால்‌, 
அது ஒருவரை ஒருவர்‌ மிதித்து முன்னேற வழி செய்யும்போது, பேராபத்தினைக்‌ 
கொண்டருவந்துவிரும்‌. விளையாட்டுப்‌ போட்டிகளில்‌ தோற்றுப்போகும்‌ 
அணி மற்றவரைக்‌ கட்டித்‌ தழுவி வாழ்த்தும்‌ காட்சிகள்‌ கண்‌ 
கொள்ளாதவை, அவை அநேக நேரங்களில்‌ ஊழியத்தில்‌, ஊழியக்காரர்‌ 
மத்தியில்‌ நடைபெறுவது இல்லை. மாறாக பொறாமையினால்‌ நிறைந்து, 
காய்மகாரமாகப்‌ பார்த்து மற்றவரை அழிக்கவும்‌ செயல்படத்‌ 
தொடங்கும்‌ காட்சியே ஆவிக்குரிய உலகில்‌ காண்பவைகள்‌ 


ஜெம்ஸ்‌ சத்தம்‌ 8 ஆகஸ்ட்‌ 2020 


[சாமு 18-10, அது பொல்லாத பிசாசுக்கு நம்மை விற்றுப்போட 
செய்து, கிருபையை சாகடிக்கப்‌ பெலன்‌ பெற்று செயலாக்கத்‌ தொடங்கி, 
அநேகரின்‌ வாழ்வுக்கும்‌ ஊழியத்திற்கும்‌ முற்றுப்‌ புள்ளி வைத்துவிட்டது. 


11. Criticism (குறை காணல்‌) 


எதனை மற்றவர்கள்‌ செய்தாலும்‌ அதில்‌ குறை காண்பதே 
இப்படிப்பட்டவர்களின்‌ தொழில்‌; இயேசுவின்‌ பின்‌ பரிசேயர்கள்‌, 
பவுலின்‌ பின்னே யூதர்கள்‌, பேதுருவின்‌ பின்னே கிறிஸ்துவுக்குள்‌ 
வந்துவிட்ட விருத்தசேதத்தினை மேன்மைப்படுத்தும்‌ சகோதரர்கள்‌, 
அப்போஸ்தலர்‌ பின்னே இயேசு கிறிஸ்துவின்‌ நாமத்தினை 
கேட்கவும்‌ விரும்பாத விரோதிகள்‌, கள்ள அப்போஸ்தலர்கள்‌ போன்ற 


அநேகர்‌ இதனை தங்கள்‌ ஊழியமாக செய்துகொண்டுவந்தார்கள்‌, 
இவர்கள்‌, கிருபையை விட்டு மற்றவர்களை சீக்கிரமாய்‌ 
திருப்புகிறவர்கள்‌ (கலா1:6), கட்டி எழுப்பும்படியான (Constructive 
criticism) கருத்துக்கள்‌ வரவேற்கப்படவேண்டியது, ஆனால்‌, 
(Destructive criticism) அழிவுக்காகச்‌ செயல்படும்‌ கருத்துக்கள்‌ 
களைந்தெறியப்பட வேண்டியவை, ஏனெனில்‌, அது கிருபையை 
சாகடித்துவிடுமே, 


12. Pettiness (அற்பத்தனம்‌) 


சிலருடைய சம்பாஷனை மிகவும்‌ அற்பத்தனமாக 
இருக்கும்‌, சீமேயி என்பவன்‌ தாவீதை தூஷித்ததுபோல, 
இப்படிப்பட்டவர்கள்‌ செயல்படுவார்கள்‌ (சோமு 16:5-13). 
மற்றவர்களுக்குக்‌ கோபமூட்ரும்‌ செயல்தனை செய்யவும்‌, தூலிக்கவும்‌ 
அஞ்சாதவர்கள்‌; ஆனால்‌, அற்பத்தனம்‌ கிருபையை 
கொன்றுபோட்டுவிடுமே, 


மேற்சொன்ன அனைத்தும்‌ வெளிப்படையாகக்‌ காணப்படும்‌ 

காரியங்கள்‌, உள்ளே காணப்படும்‌ காரியங்களையும்‌ ஸ்வின்டல்‌ 
பட்டியலிடுகிறார்‌. அவைகள்‌ நமக்கு நன்றாகத்‌ தெரிந்தவைகள்‌ 
என்பதனால்‌ விளக்காமல்‌ விடுகிறேன்‌, 

பெருமை (ஒரி), பயம்‌ (16௨70), தப்பார்த்தப்பருத்துதல்‌ (Resentment), 
கசப்பு (bitterness), மன்னிக்க இயலா ஆவி (unforgiving spirit), 
பாதுகாப்பற்ற நிலையுள்ள மனப்பான்மை (156௦மா1137), மாம்சீக முயற்சி 
(fleshly effort), குற்ற உணர்வு (ஹி), மானக்கேரு (shame), 
புறங்கூறுதல்‌ (205510), மாய்மாலம்‌ (hypocrisy), மற்றவர்களைக்‌ குறித்த 
எதிர்மறையான கூற்று (saying Negative things about others). 

மேற்கண்ட அனைத்து குணங்களும்‌ இருதயத்தில்‌ காணப்படும்‌ 
காரியங்கள்‌, இவைகளும்‌ கிருபையைச்‌ சாகடிக்கப்‌ போதுமானவைகள்‌. 
இவை அனைத்திலிருந்தும்‌ தேவன்‌ நம்மை காப்பாராக, கடைசி 
நாட்களில்‌ கிருபையை இழந்து போகாதபடி நம்மை ஜாக்கிரதையோடுக்‌ 
காத்துக்கொள்ள தேவ தயவு போதுமானதாக இருப்பதாக, 


இருளாய்க்‌ கிடந்த வாழ்க்கை மாறி 
இரட்சிப்பு கிடைக்க கிருபை போதும்‌ 
பிரளயத்தால்‌ பூமி அழிந்தாலும்‌ நம்மை 
பேழையில்‌ காக்க கிருபை போதும்‌ 


கர்த்தரின்‌ கிருபை மேலிருந்தால்‌, 

காவலிலும்‌ கிடைக்கும்‌ தயவு நமக்கு 

கண்களில்‌ கிருபை கிடைத்ததென்றால்‌ பிறருக்கு 
காவலனாய்‌ மாறும்‌ பணியும்‌ உண்டு நமக்கு 


அன்பரின்‌ அறுவடைப்‌ பணியில்‌ 
அன்பு சகோதரர்‌ 0. அகஸ்டின்‌ ஜெபக்குமார்‌ 

ஏதோமிலும்‌ அதிலுள்ள போஸ்றா பட்டணத்திலுமிருந்து, சாயந்தீர்ந்த 
வஸ்திரங்களுடையவராகவும்‌, மகத்துவமாய்‌ உருத்திருக்கிறவராகவும்‌, தமது 
மகத்தான வல்லமையிலே எழுந்தருளினவராகவும்‌ வருகிற இவர்‌ யார்‌? 
நீதியாய்ப்‌ பேசி இரட்சிக்க வல்லவராகிய நான்தானே. (ஏசா 63:1) 


தீர்க்கதரிசிகள்‌ மற்றும்‌ அநேக தேவ தாசர்கள்‌ தேவனை தரிசித்து 
வர்ணிப்பதை வேதத்தில்‌ நாம்‌ காண முடியும்‌; மேலும்‌, தேவனை விட்டு 
தூரமாக தவறான வழிகளில்‌ சென்றுகொண்டிருக்கும்‌ மனிதர்களுக்கும்‌ 
தேவன்‌ தரிசனமளித்தபோது, அவர்களும்‌ கலக்கமுற்று தேவனைக்‌ 
குறித்து வர்ணிப்பதையும்‌ வேதத்தில்‌ நம்மால்‌ வாசிக்க இயலும்‌. தேவ 
மனிதர்கள்‌ தேவனை சந்தித்து அவரை வர்ணிப்பது ஒருபுறமிருக்க, பாவ 
வழிகளில்‌ தொடர்ந்து சென்றுகொண்டிருக்கும்‌ மனிதர்களும்‌ தேவனை 
சந்தித்ததினால்‌ மனம்‌ திரும்பி அவரை வர்ணிப்பதையும்‌ வேதத்தில்‌ நாம்‌ 
காண முடியும்‌. 

ஆபிரகாமின்‌ வீட்டை விட்டுப்‌ புறப்பட்டு, எங்கே போவது என்று 
தெரியாமல்‌,திகைத்‌ துப்போனவளாக, தன்னைக்‌ காப்பாற்றிக்கொள்ளும்படியாக 
ஓடிக்கொண்டிருந்த ஆகாரை இடைமறித்தார்‌ ஆண்டவர்‌. கர்த்தருடைய 
தூதனானவர்‌ அவளை வனாந்தரத்திலே சூருக்குப்போகிற வழியருகே 
இருக்கிற நீரூற்றண்டையில்‌ கண்டு: சாராயின்‌ அடிமைப்பெண்ணாகிய 
ஆகாரே, எங்கேயிருந்து வருகிறாய்‌? எங்கே போகிறாய்‌? என்று கேட்டார்‌. 
அவள்‌: நான்‌ என்‌ நாச்சியாராகிய சாராயைவிட்டு ஓடிப்போகிறேன்‌ 
என்றாள்‌ (ஆதி 16:7,8). அப்பொழுது அவள்‌: என்னைக்‌ காண்பவரை 
நானும்‌ இவ்விடத்தில்‌ கண்டேன்‌ அல்லவா என்று சொல்லி, 
தன்னோடே பேசின கர்த்தருக்கு நீர்‌ என்னைக்‌ காண்கின்ற தேவன்‌ 

என்று பேரிட்டாள்‌. ஆகையால்‌, அந்தத்‌ துரவு பெயர்‌ லாகாய்ரோயீ 
என்னப்பட்டது. அது காதேசுக்கும்‌ பாரேத்துக்கும்‌ நடுவே இருக்கிறது 
(ஆதி 16:18,14). என்னைக்‌ காண்கிறவரை நானும்‌ கண்டுவிட்டேன்‌ 
என்கிறாள்‌ ஆகார்‌. எங்கோ ஓடிக்கொண்டிருந்த ஆகாரை திசை 
திருப்பும்படியாக ஆண்டவர்‌ அவளை சந்தித்தார்‌. 


சிலருக்கோ, தேவனைப்‌ பற்றிய அறிவு கொடுக்கப்பட்டது; 
ஆனால்‌, அவர்களோ அதனை  கவனியாமற்போனார்கள்‌. உலகக்‌ 
கவலைகள்‌ அவர்களை அழுத்திக்கொண்டேமிருந்ததினால்‌, அத்தகைய 
சிந்தனைகளிலேயே அவர்கள்‌ மூழ்கிக்‌ கிடந்ததினால்‌, தேவனை 
அறிந்துகொள்ளும்படியான சந்தர்ப்பமோ, பெலனோ அவர்களுக்கு 
இல்லாதிருந்தது. இப்படிப்பட்டவர்களை தேவன்‌ சந்திக்கும்போதும்‌, 
அவர்கள்‌ தேவனை வர்ணிக்கிறார்கள்‌. யாக்கோபு, மனோவா போன்றோர்களின்‌ 
வாழ்க்கையில்‌ இத்தகைய காரியங்களை நாம்‌ காண முடியும்‌. 
தேவனைக்‌ குறித்த அறிவு அவர்களுக்கு இருந்தது; என்றபோதிலும்‌, 
உலகப்பிரகாரமான சிந்தனைகளினாலும்‌, கவலைகளினாலும்‌ அதனைக்‌ 
கவனியாமற்போயிருந்தார்கள்‌; எனினும்‌, திடீரென தேவன்‌ தன்னை 
அவர்களுக்கு வெளிப்படுத்தினார்‌. 


எனினும்‌, ஏசாயா (8-ம்‌ அதிகாரத்திலோ, தேவன்‌ தான்‌ யார்‌ 
என்பதை தீர்க்கதரிசியின்‌ மூலமாக நமக்கு வெளிப்படுத்துகின்றார்‌. 
ஏதோமிலும்‌ அதிலுள்ள போஸ்றா பட்டணத்திலுமிருந்து, சாயநீதீர்ந்த 
வஸ்திரங்களுடையவராகவும்‌, மகத்துவமாய்‌ உடுத்திருக்கிறவராகவும்‌, 
தமது மகத்தான வல்லமையிலே எழுந்தருளினவராகவும்‌ வருகிற 
இவர்‌ யார்‌? என்ற கேள்வியைத்‌ தொடர்ந்து, “நீதியாய்ப்‌ பேசி இரட்சிக்க 
வல்லவராகிய நான்தானே” என்று தன்னைத்‌ தானே தேவன்‌ வர்ணிக்கிறார்‌, 
வெளிப்படுத்‌ துகின்றார்‌. மூன்று காரியங்களை இந்த வசனத்திலிருந்து நாம்‌ 
புரிந்துகொள்வது அவசியம்‌. முதலாவது, ஏதோம்‌ பட்டணத்திலிருந்து 
வருகிறவர்‌; இரண்டாவது, சாயந்தீர்ந்த வஸ்திரங்களுடையவர்‌; 
மூன்றாவது, மகத்தான வல்லமையிலே எழுந்தருளுகிறவர்‌. ஏதோமிலே 
வெற்றி பெற்று வல்லமையிலே எழுந்தருளினவராகவே அவர்‌ புறப்பட்டு 
வருகின்றார்‌. ஏதோமிலிருந்து அவர்‌ வருவது ஏன்‌? ஏதோமிலிருந்து 
வரும்போது அவருடைய வஸ்திரம்‌ சாயந்தீர்ந்ததாக அதாவது 

முழுவதும்‌ ரத்ததத்தில்‌ தோய்த்து எடுத்த வஸ்திரம்‌ போல மாறியது 
ஏன்‌ ஏதோமைக்‌ குறித்து நாம்‌ சற்று அறிந்துகொள்ளவேண்டியது 
அவசியம்‌. 


இஸ்ரவேல்‌ மக்கள்‌ எகிப்திலிருந்து புறப்பட்டு வரும்போது, 
கர்த்தர்‌ மோசேயை நோக்கி: ஜனங்களுக்கு நீ கட்டளையிடவேண்டியது 
என்னவென்றால்‌: சேயீரிலே குடியிருக்கிற ஏசாவின்‌ புத்திரரான உங்கள்‌ 
சகோதரரின்‌ எல்லையைக்‌ கடக்கப்போகிறீர்கள்‌; அவர்கள்‌ உங்களுக்குப்‌ 
பயப்படுவார்கள்‌; நீங்களோ மிகவும்‌ எச்சரிக்கையாயிருங்கள்‌; அவர்களோடே 
போர்செய்யவேண்டாம்‌; அவர்கள்‌ தேசத்திலே ஒரு அடி நிலமும்‌ 
உங்களுக்குக்‌ கொடேன்‌; சேயீர்‌ மலைநாட்டை ஏசாவுக்குச்‌ சுதந்தரமாகக்‌ 
கொடுத்திருக்கிறேன்‌.  போஜனபதார்த்தங்களை அவர்கள்‌ கையிலே 
பணத்திற்கு வாங்கிப்‌ புசித்து, தண்ணீரையும்‌ அவர்கள்‌ கையிலே 
பணத்திற்கு வாங்கிக்‌ குடியுங்கள்‌ (உபா 2:4-6) என்று சொன்னார்‌. 

நாம்‌ அறிவோம்‌, ஈசாக்கிற்கு இரண்டு குமாரர்கள்‌ பிறந்தார்கள்‌: 
மூத்தவன்‌ ஏசா, இளைவன்‌ யாக்கோபு. ஏசா சரீரத்திற்கடுத்த 
அதாவது உலகத்திற்கடுத்த சிந்தையினால்‌ நிறைந்தவன்‌: யாக்கோபோ 
ஆவிக்குரிய சிந்தையுடையவன்‌. ஒருமுறை, யாக்கோபு கூழ்‌ 
சமைத்துக்கொண்டிருந்தபோது, இளைப்படைந்தவனாக, பசியோடு 
அங்கு வந்த ஏசா, யாக்கோபை நோக்கி, “அந்த சிவப்பான கூழிலே 
நான்‌ சாப்பிடக்‌ கொஞ்சம்‌ தா” என்று கேட்டபோது, அந்த வாய்ப்பினைப்‌ 
பயன்படுத்திக்கொண்ட யாக்கோபு, “உன்‌ சேஷ்ட புத்திரபாகத்தை இன்று 
எனக்கு விற்றுப்போடு' என்றான்‌. ஒருநாள்தான்‌ ஏசா சாப்பிடாமல்‌ 
இருந்திருக்கின்றான்‌; என்றாலும்‌, “நான்‌ சாகப்போகிறேனே, இந்த சேஷ்ட 
புத்திரபாகம்‌ எனக்கு என்னத்திற்கு” என்று சொல்லுகின்றான்‌. சேஷ்ட 
புத்திபாகத்தை ஏசா விற்றுப்போட்டபோது, சிவப்பான பயற்றங்கூழை 
மாத்திரமல்ல, கூடவே அப்பத்தையும்‌ யாக்கோபு கொடுத்தான்‌. அவன்‌ 
புசித்துக்‌ குடித்து எழுந்திருந்து போய்விட்டான்‌. இப்படி ஏசா தன்‌ சேஷ்ட 
புத்திபாகத்தை அலட்சியம்பண்ணினான்‌ என்றே வேதம்‌ கூறுகின்றது 
(ஆதி. 25:31-84). எனவே, ஏசா சாரத்திற்கடுத்த சிந்தையினால்‌ நிறைந்தவன்‌ 
என்பதை நாம்‌ விளங்கிக்கொள்ள முடியும்‌. ஆனால்‌, யாக்கோபோ, 
தனக்காகத்தான்‌ கூழ்‌ சமைத்துக்கொண்டிருந்தான்‌; என்றபோதிலும்‌, 

ஆவிக்குரிய ஆசீர்வாதத்தைப்‌ பெறுவதற்காக அதனைக்‌ கொடுத்துவிடவும்‌, 
இழக்கவும்‌ ஆயத்தமாயிருந்தான்‌. சரீரத்தின்‌ தேவைகளை பூர்த்தி 
செய்வதற்காக எதையும்‌ செய்துவிட ஆயத்தமாயிருந்தான்‌ ஏசா; ஆனால்‌, 
யாக்கோபோ ஆவிக்குரிய ஆசீர்வாதத்தைப்‌ பெற்றுக்கொள்வதற்காக 
எதையும்‌ கொடுக்கவும்‌, இழக்கவும்‌ ஆயத்தமாயிருந்தான்‌. 

கானான்‌ தேசத்தை யாக்கோபுக்கும்‌, சேமீர்‌ தேசத்தை ஏசாவுக்கும்‌ 
கொடுத்தார்‌ ஆண்டவர்‌. ஈசாக்கோடுகூட தேவன்‌ உடன்படிக்கை 
பண்ணியிருந்ததினால்‌, ஏசாவுக்கும்‌ கொஞ்சம்‌ கிடைத்தது. இப்போதோ, 
எகிப்திலிருந்து இஸ்ரவேல்‌ மக்கள்‌ திரும்பி வந்துகொண்டிருந்தபோது, 
அதாவது யாக்கோபின்‌ சந்ததியார்‌ திரும்பி வந்துகொண்டிருந்தபோது, 
கர்த்தர்‌ அவர்களை நோக்கி, சேயீரிலே குடியிருக்கிற ஏசாவின்‌ புத்திரரான 
உங்கள்‌ சகோதரரின்‌ எல்லையைக்‌ கடக்கப்போகிறீர்கள்‌; அவர்கள்‌ 
உங்களுக்குப்‌ பயப்படுவார்கள்‌; நீங்களோ மிகவும்‌ எச்சரிக்கையாயிருங்கள்‌; 
அவர்களோடே போர்செய்யவேண்டாம்‌; அவர்கள்‌ தேசத்திலே ஒரு அடி 
நிலமும்‌ உங்களுக்குக்‌ கொடேன்‌; சேமீர்‌ மலைநாட்டை ஏசாவுக்குச்‌ 
சுதந்தரமாகக்‌ கொடுத்திருக்கிறேன்‌. போஜனபதார்த்தங்களை அவர்கள்‌ 
கையிலே பணத்திற்கு வாங்கிப்‌ புசித்து, தண்ணீரையும்‌ அவர்கள்‌ 
கையிலே பணத்திற்கு வாங்கிக்‌ குடியுங்கள்‌ என்று கூறுகின்றார்‌. 
ஏதோம்‌ தேசத்தை இஸ்ரவேலர்‌ கடக்கும்போது, அவர்களை சீண்டிப்‌ 
பார்க்கவோ, அவர்களிடத்தில்‌ சண்டையிடவோ தேவன்‌ சொல்லவில்லை. 
இத்தனையாய்‌ தேவன்‌ அவர்களுக்கு பாதுகாப்பு அளித்திருந்தபோதிலும்‌, 
மீண்டும்‌ மீண்டும்‌ இஸ்ரவேல்‌ மக்களை அவர்கள்‌ தொந்தரவு 
செய்துகொண்டேயிருந்தார்கள்‌. அநேக முறை தேவன்‌ தன்னுடைய 
மக்களை பாதுகாத்துக்கொண்டேயிருந்தார்‌. 


நம்மிடத்திலும்‌ அநேகர்‌ சண்டையிடும்படியாக 
வந்துகொண்டேயிருக்கலாம்‌, தேவனுடையகிருபையையும்‌, இரக்கத்தையும்‌ 
விட்டு விலக்கப்பட்டவர்களாக அவர்கள்‌ காணப்பட்டபோதிலும்‌, 
நம்மோடு கூட தொடர்ந்து போரிட்டுக்கொண்டேயிருக்கலாம்‌, தேவ 
கிருபையினால்‌ நாம்‌ அவர்களை தொந்தரவு செய்யாதிருக்கும்போதும்‌, 
அவர்கள்‌ தொடர்ந்து நம்மை தொந்தரவு செய்துகொண்டேயிருக்கலாம்‌. 
தேவன்‌ அவர்களை தெரிந்துகொண்டிருக்கிறார்‌, அவர்களை தொந்தரவு 

செய்யக்கூடாது என்பது அவர்களுக்குத்‌ தெரியும்‌; என்றபோதிலும்‌, 
நம்முடைய வளர்ச்சியையும்‌, பெருக்கத்தையும்‌, உயர்வையும்‌ கண்டு 
பொறாமை கொள்ளும்‌ மனிதர்கள்‌, காரணமில்லாமல்‌ நம்மிடத்தில்‌ 
சண்டையிட்டுக்கொண்டேயிருப்பார்கள்‌; நம்மையே பின்தொடர்ந்து 
வருவார்கள்‌. 


அவர்களுக்கு நான்‌ தீமை ஒன்றும்‌ செய்யவில்லையே, 
அவர்களிடத்தில்‌ ஒன்றும்‌ நான்‌ கொடுத்து வாங்கவில்லையே, 
அவர்களைத்‌ தொந்தரவு செய்யும்படியான வாய்ப்பு எனக்குக்‌ 
கிடைத்தபோதிலும்‌ நான்‌ ஒன்றும்‌ செய்யவில்லையே என்னைக்‌ 
கண்டு அவர்கள்‌ பயந்துகொண்டிருந்தபோதிலும்‌ அதனை நான்‌ 
பயன்படுத்திக்கொள்ளவில்லை, என்றபோதிலும்‌, என்னைப்‌ பின்தொடர்ந்து 
வருவது ஏன்‌? எனக்கு விரோதமாக நிற்பது ஏன்‌? போன்ற கேள்விகள்‌ 
நம்முடைய இருதயத்தில்‌ தொனித்துக்கொண்டிருக்கக்கூடும்‌. எனக்காக 
யுத்தம்‌ செய்ய யாரும்‌ இல்லையோ? என்ற அங்கலாய்ப்போடுகூட நாம்‌ 
இருக்கக்கூடும்‌. இப்படிப்பட்ட நிலையிலிருக்கும்‌ நம்மைப்‌ பார்த்து, 
“அவர்களோரு போரிட நான்‌ இருக்கிறேன்‌” என்று சொல்லுகின்றார்‌ 
தேவன்‌. சொல்லுவதோடு நிறுத்திக்கொள்ளாமல்‌, காரணமில்லாமல்‌ நம்மை 
விரோதிக்கும்‌ சத்துருக்களோடு போராடி வெற்றி பெற்றவராக, சாயந்தீர்ந்த 
வஸ்திரத்தோடு வல்லமையுடன்‌ எழுந்தருளி வருகிறவர்‌ நமது தேவன்‌. 
சத்துரு எங்கே இருக்கின்றானோ, அங்கேயே சென்று சத்துருவை 
வென்றவராக திரும்பி வருகிறவர்‌; எனவே, ஏதோமிலிருந்து வருகிறார்‌ 
என்று வாசிக்கின்றோம்‌. நம்மைப்‌ பாதுகாக்கிறவர்‌ மாத்திரமல்ல, நமக்காகப்‌ 
போரிடுகிறவர்‌ நமது தேவன்‌. எதிரிகள்‌ இருக்கும்‌ இடத்திற்கே சென்று 
போரிட்டதினால்‌, அவருடைய வஸ்திரம்‌ சிவப்பாயிற்று. என்றபோதிலும்‌, 
அநேக நேரங்களில்‌ ஆண்டவரது அன்பை நாம்‌ உணருவதில்லை. 


ஒரு விவசாயிக்கு 6 மாத குழந்தை இருந்தது. மனைவி 


மரித்துப்போனாள்‌, உதவி செய்யவோ யாருமேயில்லை. பெரிய வயலை 
உடைய அந்த விவசாயி, வயலையும்‌ பார்க்கவேண்டும்‌, குழந்தையையும்‌ 
கவனிக்கவேண்டும்‌, எனவே கஷ்டப்பட்டு வேலைசெய்துவந்தான்‌. அந்த 
விவசாயி தன்‌ வீட்டில்‌ ஒரு கீரிப்பிள்ளையினை வளர்த்துவந்தான்‌. 
கீரிப்பிள்ளை மிகவும்‌ செல்லமான ஓர்‌ பிராணி, தன்னை வளர்ப்பவர்களுக்கு 

மிகவும்‌ உண்மையுள்ளதாகவும்‌, நன்றியுள்ளதாகவும்‌ காணப்படும்‌. ஒருநாள்‌, 
பிள்ளை அழுதபோது, பாட்டிலில்‌ பாலைக்‌ கொண்டுவந்து கொடுத்த 
விவசாயி, திடீரென வயலிலே காட்டு மிருகங்கள்‌ நுழைந்துவிட்டதனைக்‌ 
கண்டபோது, குழந்தைக்கு காவலாக தான்‌ வளர்த்த கீரிப்பிள்ளையை 
வைத்துவிட்டு, வயலைப்‌ பார்க்க ஓடினான்‌. 


வயலில்‌ நுழைந்த காட்டு மிருகங்களை எல்லாம்‌ விரட்டிவிட்டு, 
வீட்டை நோக்கி வந்துகொண்டிருந்தான்‌ விவசாயி. கீரிப்பிள்ளையோ, 
வீட்டின்‌ வாசலில்‌ வாயிலும்‌, முகத்திலும்‌, சரீரத்திலும்‌ ரத்தக்கறையுடன்‌ 
விவசாயிக்காகக்‌ காத்துக்கொண்டிருந்தது. இதனைக்‌ கண்ட விவசாயி, 
அது குழந்தையைக்‌ கடித்துக்‌ கொன்றுவிட்டது என்று நினைத்தவனாக, 
கையிலிருந்த கோடரியினால்‌ கீரிப்பிர்ளையைக்‌ கொன்றுபோட்டான்‌. துக்கம்‌ 
நிறைந்தவனாக, தனக்கு இருந்த ஒரே குழந்தையும்‌ இறந்துவிட்டதே 
என்று நினைத்தவனாக உள்ளே அறைக்குள்‌ ஓடினான்‌. வீட்டின்‌ 
உள்ளேயோ குழந்தை நன்றாக விளையாண்டுகொண்டிருந்தது. அருகில்‌, 
நாகப்பாம்பு ஒன்று துண்டு துண்டாகக்‌ கிடந்தது. குழந்தையைக்‌ 
கடிக்க வந்த நாகப்‌ பாம்பினைக்‌ கடித்து துண்டு துண்டாக்கி, 
அந்த செய்தியை அறிவிக்கும்படியாகவே விவசாயிக்காக வாசலில்‌ 
காத்துக்கொண்டிருந்தது கீரிப்பிள்ளை. குழந்தையைத்‌ தாக்க வந்த 
நாகத்தைக்‌ கொன்றுவிட்டோம்‌ என்ற சந்தோஷத்தில்‌, ஆடிக்கொண்டு 
தன்‌ எஜமானனைச்‌ சந்திக்கும்படியாக அது வாசலில்‌ நின்றது. தன்னை 
நம்பியிருந்த எஜமானனுக்கு உணமையுள்ளதாக, தன்னிடம்‌ விடப்பட 
வேலையினை செய்து முடித்ததாக எஜமானுக்காகக்‌ காத்திருந்தது அந்த 
கீரிப்பிள்ளை. 


ஆனால்‌, அந்த விவசாயியோ, அதனை தவறாக நினைத்து, வெட்டி, 
அடித்து, கொன்றுபோட்டுவிட்டான்‌. நம்முடைய சத்துருக்களிடத்தில்‌ 
வெற்றிபெற்றவராக, சந்தோஷத்துடனும்‌, வெற்றியின்‌ களிப்புடனும்‌, 
ஆனந்தத்துடனும்‌ வந்துகொண்டிருக்கும்‌ ஆண்டவரை நாம்‌ அடையாளம்‌ 
கண்டுகொள்கின்றோமா? அல்லது அவருக்கே விரோதமாக நாம்‌ எதிர்த்து 
நிற்கிறோமா? இந்த உலகம்‌ இயேசு கிறிஸ்துவோடுகூட அப்படித்தான்‌ 
செய்துகொண்டிருக்கின்றது. நாமோ அப்படியல்ல, நமக்காக யுத்தம்‌ 
செய்து வெற்றி முழக்கத்துடன்‌ வருபவரை ஏற்றுக்கொண்டவர்கள்‌. 


“ம்‌ ம்‌ டு 


| ல்ல க்கம்‌ 16 ஆகஸ்ட்‌ 00 


ண ணை ககக கைக ககக அ 
ஓ ஆகஸ்ட்‌ 01 முஸப்பூர்‌ 
சபை விசுவாசிகளின்‌ வீடுகளில்‌ ஜெபக்கூடுகை நடத்தப்படுகிறது. கொள்ளை 


நோயின்‌ மத்தியில்‌ தேவன்‌ சபை விசுவாசிகளை பாதுகாத்தபடியால்‌ 
துதியுங்கள்‌. சர்க்கரை வியாதியினால்‌ பாதிக்கப்பட்டுள்ள இப்பணித்தள 
ஊழியருடைய மனைவியின்‌ சுகத்திற்காகவும்‌, விசுவாசிகள்‌ வாயிலாக 
தேவன்‌ ஜனங்களுக்குள்‌ அற்புத அடையாளங்களைச்‌ செய்யவும்‌, 
இப்பகுதியில்‌ செய்யப்படுகிற வாலிபர்‌ ஊழியங்களுக்காகவும்‌, மாணவர்‌ 
ஊழியத்தின்‌ வாயிலாக தொடர்பில்‌ உள்ளவர்களுக்காகவும்‌ ஜெபியுங்கள்‌. 


» ஆகஸ்ட்‌ 02 பாரூ 

23 இடங்களில்‌ விசுவாசிகளின்‌ வீடுகளில்‌ ஜெபக்‌ கூட்டம்‌ தொடங்கப்பட்டு 
நடத்தப்படுகிறது. புதிதாக அநேகர்‌ இக்கூடுகையில்‌ கலந்துகொள்கிறார்கள்‌. 
சொந்தமாக ஆலயம்‌ கட்டுவதற்கு நிலம்‌ வாங்கப்பட்டு பத்திரப்பதிவு 
செய்யப்பட்டுள்ளது. மத்தோஷி என்ற சகோதரனின்‌ திருமணத்திற்கு 
ஏற்ற வாழ்க்கைத்‌ துணை கிடைக்கவும்‌, இப்பணித்தள ஊழியருக்குக்‌ 
காணப்படும்‌ எதிர்ப்புகள்‌ மாறவும்‌, இவரது உறவினர்களின்‌ ஆத்தும 
இரட்சிப்பிற்காகவும்‌ ஜெபியுங்கள்‌. 

ஆ ஆகஸ்ட்‌ 03 பாங்கா 
இப்பணித்தளத்தைச்‌ சுற்றியுள்ள 15 கிராமங்களில்‌ விசுவாசிகளின்‌ வீடுகளில்‌ 
ஜெபக்‌ கூட்டம்‌ நடத்தப்படுகிறது. ஞானஸ்நானத்திற்கு ஒப்புக்கொடுத்துள்ள 

புதிய விசுவாசிகளுக்காக துதியுங்கள்‌. ஊழியத்திற்காக அடிக்கடி வெளியே 
சென்றுவருகிற இப்பணித்தள ஊழியருடைய பாதுகாப்பிற்காகவும்‌, 
மழைக்‌ காலத்தில்‌ இப்பகுதியில்‌ ஊழியம்‌ தடையில்லாமல்‌ நடைபெறவும்‌ 
ஜெபியுங்கள்‌. 


இ ஆகஸ்ட்‌ 04 ஹாஜீபூர்‌ 
இப்பணித்தள சபையில்‌ சமூக விலகல்‌ கடைபிடிக்கப்பட்டு ஆராதனை 
நடத்தப்படுகிறது. 9 இடங்களில்‌ வீட்டுசபை ஆராதனை நடத்தப்படுகிறது. 
திடீரென்று இரத்தவாந்தி எடுத்துக்‌ கொண்டிருந்த 98 வயதான பஸந்த்‌ 
மாஞ்சிக்கு விசுவாசமுள்ள ஜெபத்தைக்‌ கேட்ட கர்த்தர்‌ அற்புதமான 
சுகத்தைக்‌ கொடுத்தார்‌. கொரோனாவினால்‌ அதிகமாக பாதிக்கப்பட்ட 
இப்பகுதி மக்களின்‌ சுகத்திற்காகவும்‌, ஊழியருடைய குடும்பத்தை தேவன்‌ 
பாதுகாக்கவும்‌ ஜெபியுங்கள்‌. 


» ஆகஸ்ட்‌ 05 நெளபத்பூர்‌ 
இப்பணித்தளத்தைச்‌ சுற்றியுள்ள 18 கிராமங்கள்‌ சபை மூப்பர்கள்‌ மூலமாக 
ஜெபக்கூடுகை நடத்தப்பட்டு விசுவாசிகள்‌ சந்திக்கப்பட்டு வருகிறார்கள்‌. 
விபத்தினால்‌ காயப்பட்டு சிகிச்சைப்பெற்றுவந்த சந்திரன்‌ மற்றும்‌ ரேகா 
பூரண சுகமானார்கள்‌. இப்பணித்தள சபை விசுவாசிகளின்‌ பிள்ளைகளுடைய 
படிப்பிற்காகவும்‌, மழையினால்‌ பாதிக்கப்பட்டுள்ள இப்பகுதியில்‌ வசிக்கிற 
ஏழைகளின்‌ வாழ்வாதாரத்திற்காகவும்‌ ஜெபியுங்கள்‌. 


அ ஆகஸ்ட்‌ 06 மஹுவா 


சபையில்‌ வசனத்தைக்‌ கேட்டுவந்த புதிய விசுவாசிகளில்‌ 14 பேர்‌ 
திருவசனத்திற்குக்‌ கீழ்படிந்து இரட்சிப்பின்‌ அடையாளமாக ஞானஸ்நானம்‌ 
பெற்றார்கள்‌. பிரசவத்தின்போது ஏற்பட்ட பிரச்சினையால்‌ மரணத்தின்‌ 
விளிம்பிற்குச்‌ சென்ற வசந்திக்காக சபையார்‌ ஜெபித்தபோது தேவன்‌ அவரை 
பாதுகாத்தார்‌. இப்பணித்தளத்தில்‌ செயல்படுகிற ஜெம்ஸ்‌ ஆங்கிலப்பள்ளி 
மாணவ மாணவியர்களுக்கு தடையின்றி பாடம்‌ நடத்தவும்‌, விரைவில்‌ 
பள்ளி திறக்கப்படவும்‌ ஜெபியுங்கள்‌. 


» ஆகஸ்ட்‌ 07 பாட்னா 


இப்பட்டணத்தில்‌ கொள்ளைநோய்‌ பெருகிவருகிற சூழ்நிலையிலும்‌ 
விசுவாசிகளின்‌ வீடுகளில்‌ ஜெபக்‌ கூட்டம்‌ நடத்தப்பட்டுவருகிறது. 4 

விசுவாசிகள்‌ மனந்திரும்புதலுக்கேற்ற ஞானஸ்நானம்‌ பெற்று பரலோகத்தை 
மகிழப்பண்ணினார்கள்‌. 10-வது வகுப்பு பொதுத்‌ தேர்வு எழுதியிருந்த 
பேபி ஸ்வீட்டி நல்ல மதிப்பெண்கள்பெற்று தேர்ச்சி பெற்றார்‌. பக்கவாத 
நோயினால்‌ பாதிக்கப்பட்டுள்ள ஜோஹேந்தருடைய  சுகத்திற்காகவும்‌, 
வெளிமாநிலங்களில்‌ வேலையை விட்டுவந்த மக்களுக்காகவும்‌, கொள்ளை 
நோயின்‌ நாட்களில்‌ அரசு சரியாக செயல்பட்டு, மக்களை காப்பாற்றவும்‌ 
மற்றும்‌ இக்கோட்டத்‌ தலைவர்‌ மற்றும்‌ அனைத்து ஊழியர்களின்‌ 
குடும்பங்களுக்காகவும்‌ ஜெபியுங்கள்‌. 


» ஆகஸ்ட்‌ 08 பாட்டம்‌ 
விசுவாசிகளின்‌ வீடுகளில்‌ உபவாசக்‌ கூடுகை நடத்தி அவர்களுக்காக 
ஜெபிக்கப்பட்டது. பிசாசின்‌ கிரியையினால்‌ பிடிக்கப்பட்டிருந்த பீபாதேவியின்‌ 
குடும்பத்தினருடைய விடுதலைக்காக விசுவாசியான கஞ்சன்தேவி 
ஜெபித்தபோது தேவன்‌ விடுதலை கொடுத்தார்‌. விடுதலைப்பெற்றவர்கள்‌ 
குடும்பமாக வீட்டுசபை ஆராதனையில்‌ கலந்துகொள்கிறார்கள்‌. சபை 
விசுவாசிகளின்‌ வேலைவாய்ப்பிற்காகவும்‌, சரியான வருமானம்‌ கிடைக்கவும்‌ 
ஜெபியுங்கள்‌. 

ஆ ஆகஸ்ட்‌ 09 மொகாமா 
விசுவாசிகளுக்கு தொலைபேசி வாயிலாக ஆராதனை நடத்தப்பட்டது. 
வீடுசந்திப்பு ஊழியத்திற்காக இருசக்கர வாகனத்தில்‌ சென்ற 
இப்பணித்தள ஊழியர்‌ பால்ம்றி அவரது மனைவி இருவருக்கும்‌ 
ஏற்பட்ட விபத்திலிருந்து தேவன்‌ அவர்களை சேதமின்றி பாதுகாத்தார்‌. 
விசுவாசிகள்‌ ஒருவருக்கொருவர்‌ உற்சாகப்படுத்தி ஊக்கமாக ஜெபிக்கவும்‌, 
இப்பணித்தள ஊழியருடைய பாதுகாப்பிற்காகவும்‌ ஜெபியுங்கள்‌ 


ஆ ஆகஸ்ட்‌ 10 சஹவாஜ்பூர்‌ 
பிசாசின்‌ கிரியையினால்‌ பாதிக்கப்பட்டிருந்த ரஜினி வாழ்க்கையில்‌ 
தேவன்‌ அற்புத விடுதலையைக்‌ கொடுத்தார்‌. இப்பணித்தளத்தில்‌ 
கட்டப்பட்டுவருகிற சபையின்‌ கூரை வேலை முடிவடைந்து பூசும்‌ 
வேலை முடிந்த நிலையில்‌, தடையில்லாமல்‌ அனைத்து வேலைகளும்‌ 
முடிவடைவதற்காகவும்‌ மற்றும்‌ விசுவாசிகளின்‌ வீடுகளில்‌ காணப்படும்‌ 
ஏழ்மைநிலை மாறவும்‌ ஜெபியுங்கள்‌. 

ஆ ஆகஸ்ட்‌ 11 பாகல்பூர்‌ 


தொடர்ந்து 2 வாரமாக சுவாசப்பிரச்னையினால்‌ அவதிப்பட்டுக்‌ 
கொண்டிருந்த சுனிதாதேவிக்காக இப்பணித்தள போதகர்‌ தொலைபேசியின்‌ 
வாயிலாக ஜெபித்த ஜெபத்தைக்‌ கேட்ட தேவன்‌ உடனே பிரச்சினையை 
மாற்றிப்போட்டார்‌. அவரது குடும்பத்தினர்‌ தேவனை மகிமைப்படுத்தினர்‌. 
காய்ச்சலினால்‌ பாதிக்கப்பட்ட ரவிகுமாரின்‌ சுகத்திற்காக விசுவாசி 
ஜெபித்தபோது சுகமானார்‌. பொருளாதாரத்தில்‌ கஷ்டப்படும்‌ ராகேஷ்‌, ரேகா 
ஆகியோரின்‌ குடும்ப ஆசீர்வாதத்திற்காக ஜெபியுங்கள்‌. 

ஆ ஆகஸ்ட்‌ 18 பூல்வாரி 
இப்பகுதியைச்‌ சேர்ந்த இந்திராதேவி இயெசுகிறிஸ்துவை தன்னுடைய 
சொந்த இரட்சகராக ஏற்றுக்‌ கொண்டபடியால்‌ விக்கிரக வழிபாட்டைவிட்டு 
விடுதலையானார்‌.  விசுவாசத்திலும்‌ உறுதியாக நிலைத்திருக்கிறார்‌ 
துதியுங்கள்‌! கொரோனா வியாதியினால்‌ பாதிக்கப்பட்டு தமிழ்நாட்டில்‌ 
இருக்கிற இப்பணித்தள ஊழியருடைய பெற்றோரின்‌ சுகத்திற்காகவும்‌, 
இப்பணித்தள ஆலய கட்டுமானப்பணி விரைவில்‌ ஆரம்பிக்கப்படவும்‌ 
ஜெபியுங்கள்‌. 


ஆ ஆகஸ்ட்‌ 13 கோராவுல்‌ 
தனித்தாள்‌ ஊழியத்தின்‌ வாயிலாக 12 இடங்களில்‌ புதிய ஆத்துமாக்கள்‌ 
சந்திக்கப்பட்டனர்‌. அச்சுதா செயின்‌ என்பவருடைய குடும்பத்தார்‌ 
இரட்சிக்கப்படவும்‌ மற்றும்‌ குடும்பத்தில்‌ காணப்படும்‌ பிரச்சினை மாறவும்‌, 
மற்ற ஸ்தாபன ஊழியர்கள்‌ விசுவாசிகளுக்கு கொடுத்துவரும்‌ குழப்பங்கள்‌ 
மாறவும்‌, சரீர பெலவீனத்தோடு இருக்கிற இப்பணித்தள ஊழியருடைய 
மனைவியின்‌ சார ஆரோக்கியத்திற்காகவும்‌ ஜெபியுங்கள்‌. 

ஷை ஆகஸ்ட்‌ 14 நவ்கட்‌ 
இப்பணித்தள சபை ஆராதனையில்‌ கலந்துகொள்கிற புதிய விசுவாசிகளில்‌ 
8 பேர்‌ ஞானஸ்நானம்‌ பெற்று தேவ நீதியை நிறைவேற்றினார்கள்‌. 
விசுவாசிகளுடன்‌ இணைந்து இப்பகுதி மக்களுக்கு தானிய விதைகள்‌ 
மற்றும்‌ மாஸ்க்‌ விநியோகிக்கப்பட்டன. இப்பணித்தள சபையில்‌ 
ஞானஸ்நானத்திற்கு ஒப்புக்கொடுத்துள்ள புதிய விசுவாசிகளுக்காகவும்‌. 


ஜெம்ஸ்‌ சத்தம்‌ 20 ஆகஸ்ட்‌ 2020 


விசுவாசிகளின்‌ வீடுகளில்‌ நடத்தப்படுகிற ஜெபக்‌ கூடுகைகளுக்காகவும்‌ 
ஜெபியுங்கள்‌. 

ஓ ஆகஸ்ட்‌ 15 பக்ஸர்‌ 
இப்பணித்தளத்திற்கு உட்பட்ட 12 கிராமங்களில்‌ விசுவாசிகளின்‌ 
வீடுகளில்‌ ஜெபக்‌ கூடுகையும்‌, ஞாயிறு ஆராதனையும்‌ நடத்தப்படுகிறது. 
நரியாவ்‌ கிராமத்தைச்‌ சேர்ந்த நர்சிங்ராம்‌ என்பவருடைய மனைவி 
தெத்ரிதேவி வயிற்று வலியினால்‌ பாதிக்கப்பட்டு மருத்துவரால்‌ 
கைவிடப்பட்ட நிலையில்‌ இப்பணித்தள போதகரை தொலைபேசியில்‌ 
தொடர்புகொண்டு ஜெபித்தபோது தேவன்‌ சுகத்தைக்‌ கொடுத்தார்‌. பக்சதா 
கிராமவாசியான பதக்யாதவ்‌ என்பவருக்கு காலில்‌ காணப்படுகிற கட்டி 
பெரிதாகிக்கொண்டே போகிறது. சுகமாக ஜெபியுங்கள்‌. 


ஆஃ ஆகஸ்ட்‌ 16 பஹவான்ஜர்‌ 

சூரியா பொக்கரி கிராமத்தைச்‌ சேர்ந்த லட்சுமிதேவிக்கு உடல்‌ முழுவதும்‌ 
வீக்கம்‌ ஏற்பட்டு பூஜாரிகள்‌, மந்திரவாதிகளிடம்‌ சென்றும்‌ சுகமாகாமல்‌ 
தவித்த வேளையில்‌ தன்வந்தி என்ற சகோதரியின்‌ வாயிலாக இயேசு 
கிறிஸ்து சுகம்‌ தருவார்‌ என்று கேள்விப்பட்டு இப்பணித்தள ஊழியரை 
அழைத்து ஜெபித்தபோது தேவன்‌ நீண்டநாள்‌ வியாதியை சுகமாக்கினார்‌. 
இதினிமித்தம்‌ அவரது வீட்டார்‌ அனைவரும்‌ கிறிஸ்துவை 
ஏற்றுக்கொண்டனர்‌. ஆலய கட்டுமானப்‌ பணி, மேல்தளத்தில்‌ போதகர்‌ 
இல்லம்‌ கட்டுமான வேலை முடிவடைந்த நிலையில்‌ விரைவில்‌ திறப்பு 
விழா ஆசீர்வாதமாக நடைபெற ஜெபியுங்கள்‌. 


ஆஆ ஆகஸ்ட்‌ 17 மொஹனியா 

ஊழியர்களுக்கான சிறப்புக்‌ கூடுகை தொலைபேசியின்‌ வாயிலாக 
நடத்தப்பட்டது. கோட்டத்‌ தலைவர்‌ ஊழியதிட்டங்கள்‌ குறித்து 
ஊழியர்களோடு விவாதித்து அனைவரும்‌ ஜெபித்தார்கள்‌. பாம்பு 
கடியினால்‌ பாதிக்கப்பட்ட ஹரிஹர்பூர்‌ பகுதியைச்‌ சேர்ந்த நந்தலால்சிங்‌ 
என்பவர்‌ மரணத்தருவாயில்‌ இருந்து ஜெபத்தால்‌ சுகமானார்‌. முழுக்‌ 
குடும்பத்தினரும்‌ இயேசுவை விசுவாசிக்கின்றனர்‌. கடுமையான வயிற்று 
வலியினால்‌ பாதிக்கப்பட்டு சுகமே கிடைக்காத நிலையிலிருந்த பூர்வா 
கிராமத்தைச்‌ சேர்ந்த ஹீராராம்‌ என்பவருக்கு ஜெபத்தால்‌ சுகம்‌ கிடைத்தது. 

கடந்த 5 வருடங்களாக வியாதிப்படுக்கையில்‌ இருந்த பச்சர்‌ சதுர்வேதியின்‌ 
மகன்‌ தினேஷ்‌ சதுர்வேதிக்கு விசுவாசமுள்ள ஜெபத்தால்‌ தேவன்‌ அற்புத 
சுகத்தைக்கொடுத்து படுக்கையை மாற்றிப்போட்டார்‌. குடும்பத்தினர்‌ 
அனைவரும்‌ தவறாமல்‌ ஜெபக்‌ கூடுகையில்‌ கலந்துகொள்கிறார்கள்‌. 
அற்புதத்தைப்‌ பெற்ற அனைவரும்‌ விசுவாசத்தில்‌ நிலைத்திருக்க 
ஜெபியுங்கள்‌. 


» ஆகஸ்ட்‌ 18 பதெளரா 
விசுவாசிகளின்‌ வீடுகளில்‌ உபவாசக்‌ கூடுகை மற்றும்‌ ஞாயிறு ஆராதனை 
தடையில்லாமல்‌ நடத்தப்படுகிறது. கடுமையான வயிற்று வலியினால்‌ 
பாதிக்கப்பட்டிருந்த கஜராஜ்‌ கிராமத்தைச்‌ சேர்ந்த வந்தனாதேவிக்கு 
ஜெபத்தால்‌ அற்புத சுகம்‌ கிடைத்தது. கல்லீரலில்‌ வீக்கம்‌ ஏற்பட்டுள்ள 
நவாலி கிராமவாசியான ராமன்குமாரின்‌ வேதனையை தேவன்‌ 
நீக்கிப்போடவும்‌, விரைவில்‌ சபை ஆராதனை ஆரம்பிக்கப்படவும்‌ 
ஜெபியுங்கள்‌. 


» ஆகஸ்ட்‌ 19 நுவா 

ஜம்முவா என்ற கிராமத்தில்‌ தனித்தாள்‌ ஊழியம்‌ செய்யும்போது ஷாமிலி 
என்ற சகோதரி வயிற்று வலியிலிருந்து சுகமாக ஜெபித்தபோது தேவன்‌ 
சுகத்தைக்‌ கொடுத்தார்‌. விசுவாசிகள்‌ தங்கள்‌ வீடுகளில்‌ உபவாசக்‌ 
கூடுகை நடத்தி ஜெபித்து வருகிறார்கள்‌. அடிக்கடி வியாதிப்படுகிற 
டட்டி கிராமத்தைச்‌ சேர்ந்த சிக்கந்தரின்‌ சுகத்திற்காகவும்‌, சபைக்காக 
நிலம்‌ வாங்கப்பட்டுள்ள சங்கு பணித்தளத்தில்‌ ஆலய கட்டிடப்பணி 
ஆரம்பிக்கப்படவும்‌ ஜெபியுங்கள்‌. 


ஆ ஆகஸ்ட்‌ 80 ரேவதிபூர்‌ 
விசுவாசிகளின்‌ பிள்ளைகள்‌ மத்தியில்‌ தேவன்‌ கிரியை செய்துவருகிறார்‌. 
பிள்ளைகள்‌ கூடி ஜெபித்து வருகிறார்கள்‌. சரோஜ்‌ ராம்‌ என்பவரது வீட்டில்‌ 
வளர்த்த ஆடு வியாதிப்பட்டு மரித்தநிலையில்‌ இருந்தபோது ஊழியர்‌ 
அதற்காக ஜெபித்தார்‌ ஆடு பிழைத்துக்கொண்டது. ஆடு இறந்துவிடும்‌ 
என்ற துக்கத்தில்‌ இருந்த அந்த குடும்பத்தினர்‌ மகிழ்ச்சியடைந்தனர்‌. 
திருமணமாகி 12 ஆண்டுகளாக குழந்தைப்‌ பாக்கியம்‌ இல்லாதிருக்கிற 
அசோக்குமார்‌ - பூனம்‌ தம்பதியினருக்கு குழந்தை ஆசீர்வாதம்‌ கிடைக்க 
ஜெபியுங்கள்‌. 


ஜெம்ஸ்‌ சத்தம்‌ 22 ஆகஸ்ட்‌ 2020 


ஆ ஆகஸ்ட்‌ 21 பாபுவா 

ஜெம்ஸ்‌ ஆரம்ப கால ஊழியத்தின்போது ஆரம்பிக்கப்பட்ட 
இப்பணித்தளத்தில்‌ சபை, கல்வி ஊழியம்‌ நடத்தப்படுகிறது. மேற்கு 
மண்டலத்தின்‌ மண்டல இயக்குனர்‌ அலுவலகம்‌ செயல்பட்டுவருகிறது. 
வியாதிப்பட்டு 4 மாதங்களாக படுக்கையில்‌ இருந்த டடுவா கிராமத்தைச்‌ 
சேர்ந்த மணீஷ்குமார்‌ என்பவருக்கு ஜெபித்தபோது தேவன்‌ அற்புத 
சுகத்தைக்‌ கொடுத்தார்‌. அடிக்கடி மயக்கமடைந்து கீழேவிழுந்துவிடுகிற 
கர்மா கிராமத்தைச்‌ சேர்ந்த சவித்தாவிற்கு ஜெபத்தினால்‌ பூரண சுகம்‌ 
கிடைத்தது. பிசாசின்‌ கிரியையினால்‌ தனது சரீரத்தை காயப்படுத்திக்கொள்கிற 
பூனம்குமாரியின்‌ விடுதலைக்காக ஜெபியுங்கள்‌. 


>> ஆகஸ்ட்‌ 22 குதுரா 
இக்குவணியா கிராமத்தில்‌ விசுவாசியின்‌ வீட்டில்‌ நடத்தப்பட்ட ஜெபக்‌ 
கூடுகையில்‌ கலந்துகொண்ட சங்கீதா என்ற சகோதரி பிசாசின்‌ 
கிரியையிலிருந்து விடுதலையானார்‌. சிசுவார்‌ கிராமத்தைச்‌ சேர்ந்த 50 
வயதான துக்கிசிங்‌ என்பவர்‌ மனதில்‌ ஏற்பட்ட துக்கத்துடன்‌ எப்பொழுதும்‌ 
சோர்வோடு காணப்படுவார்‌. அவர்‌ சபை ஆராதனையில்‌ கலந்துகொண்டு 
ஜெபித்தபோது தேவன்‌ இருதயத்தில்‌ பூரண சமாதானத்தைக்‌ கொடுத்தார்‌. 
இரவு தூக்கத்தில்‌ கெட்ட கணவு ஏற்பட்டு சரியாக தூங்கமுடியாமல்‌ 
இருக்கிற சண்டல்பூர்‌ கிராமத்தைச்‌ சேர்ந்த கஞ்சன்குமாரிமின்‌ 
விடுதலைக்காக ஜெபியுங்கள்‌. 


ட ஆகஸ்ட்‌ 23 கோமோ 


ஜித்பூர்‌, ஜமுனியா ஹாட்‌, டோனா டான்ட்‌, ரபேடா டேட்டா, கரிபோ, 
விஷன்பூர்‌ ஆகிய கிராமங்களில்‌ ஜெபக்‌ கூட்டம்‌ நடத்தப்பட்டது. 
ஜமனியா கிராமத்தில்‌ சுவிசேஷத்திற்கு முதன்‌ முதலாக வழி திறக்கப்பட்டு, 
சுவிசேஷம்‌ அறிவிக்கப்பட்டது. புதிதாக கிறிஸ்துவை சொந்த இரட்சகராக 
ஏற்றுக்கொண்ட சல்மான்‌ பிரவீனுக்கு ஏற்ற வாழ்க்கைத்‌ துணை 


கிடைக்க ஜெபியுங்கள்‌. 


ஆ ஆகஸ்ட்‌ 24 சித்தர்பூர்‌ 
படுக்கிடோனா, நிமியாடோலா, சேவையி, கோளா ஆகிய கிராமங்களில்‌ 
பின்தொடர்‌ ஊழியம்‌ செய்யப்பட்டது. சுவிசேஷத்திற்கு முதன்முதலாக 

வழி திறக்கப்பட்ட பகஸ்தா கிராமத்தில்‌ சுவிசேஷம்‌ அறிவிக்கப்பட்டது. 
நீண்ட நாட்களாக வியாதிப்பட்டிருந்த யோகேஷ்‌ ஜெபத்தால்‌ சுகமானார்‌. 
கர்ப்பபையில்‌ புற்றுநோய்‌ ஏற்பட்டுள்ள மது என்ற வாலிபப்‌ பெண்ணின்‌ 
சுகத்திற்காக ஜெபியுங்கள்‌. 


» ஆகஸ்ட்‌ 25 ஐஜமுவா 
பர்மாடிஹ்‌, பிஜோடிஹ்‌, கந்தாஜோர்‌, சைக்காபாத்‌, புதுவாடாட்‌, பராதாபூர்‌ 
ஆகிய கிராமங்களில்‌ தனித்தாள்‌ ஊழியம்‌ செய்யப்பட்டது. கட்கி, சிர்சியா, 
பிடுராடாட்‌ கிராமங்களில்‌ சுவிசேஷத்திற்கு புதிதாக வழி திறக்கப்பட்டது. 
நீண்ட நாட்களாக வியாதிப்பட்டிருந்த கந்தாஜோர்‌ கிராமத்தைச்‌ 
செர்ந்த ஊர்மிளா விசுவாசமுள்ள ஜெபத்தால்‌ சுகமானார்‌. இப்பணித்தள 
ஊழியருடைய உறவினர்களின்‌ இரட்சிப்பிற்காக ஜெபியுங்கள்‌. 

2 ஆகஸ்ட்‌ 26 போச்ரா 

கய்தா கிராமத்தில்‌ உள்ள முக்குள்‌ என்பவரது வீட்டில்‌ நடத்தப்பட்ட 
ஜெபக்‌ கூடுகையின்‌ வாயிலாக கூடி வந்திருந்தவர்களுக்கு சுவிசேஷம்‌ 
அறிவிக்கப்பட்டது. ஏழை விசுவாசிகளுக்கு உணவுப்‌ பொருட்கள்‌ 
கொடுத்து உதவி செய்யப்பட்டது. குட்டுவா, சத்தர்மண்ட்‌, கொய்ரிடோலா, 
சுந்தர்நகர்‌ ஆகிய பகுதிகளில்‌ சுவிசேஷம்‌ அறிவிக்கப்பட்டது. பிசாசின்‌ 
கிரியையினால்‌ பாதிக்கப்பட்டிருந்த கய்தா கிராமவாசியான நேஹா என்பவர்‌ 
இயேசுவின்‌ நாமத்தினால்‌ விடுதலையானார்‌. புதிய இடங்களில்‌ சுவிசேஷம்‌ 
அறிவிக்கப்படவும்‌, ஜெபக்‌ கூடுகை ஆரம்பிக்கப்படவும்‌ ஜெபியுங்கள்‌. 


MD ஆகஸ்ட்‌ 27 பட்டம்டா 

லாவா, பாப்னி, படம்டா பஸ்து ஆகிய கிராமங்களில்‌ சரிதா சக்கிஸ்‌, 
டுக்னிசோரன்‌, ஜாஸ்மின்‌ மராண்டி, பிரதீப்‌ சோரன்‌ ஆகியோரது வீடுகளில்‌ 
ஜெபக்‌ கூடுகை நடத்தப்பட்டது. அசுத்த ஆவியினால்‌ பாதிக்கப்பட்டிருந்த 
அபிஷேக்குமார்‌ இயேசுவின்‌ நாமத்தினால்‌ விடுதலையானார்‌. 
ஞானஸ்நானத்திற்கு ஆயத்தமாக இருக்கிற பித்தேஷ்வர்‌ முர்மு, பிரதீப்‌ 
சோரன்‌, ஹீராமணி ஆகியோருக்காக ஜெபியுங்கள்‌. 

ஆ ஆகஸ்ட்‌ 28 செளக்கா 


மொடிடி, சாண்டில்‌, காலேஜ்‌ கேட்‌, விகாஷ்‌ காலணி ஆகிய இடங்களில்‌ 
குடும்ப ஜெபக்‌ கூடுகை நடத்தப்பட்டது. சாவிவாஸ்‌, சிகாடி, பத்ராகுன்‌ 


ஜெம்ஸ்‌ சத்தம்‌ 24 ஆகஸ்ட்‌ 2020 


ஆகிய கிராமங்களில்‌ ஏழைகளுக்கு மளிகைப்‌ பொருட்கள்‌ வழங்கப்பட்டது. 
சோட்டு உரவான்‌, ரிப்புஹஸ்டா இருவரும்‌ சரீர பெலவீனத்திலிருந்து 
ஜெபத்தால்‌ சுகமானார்கள்‌. கிறிஸ்துவுக்கு தான்‌ சொந்தமானதால்‌ தனது 
சொந்த ஜனங்களால்‌ ஒதுக்கி வைக்கப்பட்டுள்ள விஜய்பிரசாத்தின்‌ 
பாதுகாப்பிற்காக ஜெபியுங்கள்‌. 


32> ஆகஸ்ட்‌ 29 ஹீகால்‌ 


நயீசராய்‌ கிராமத்தில்‌ செளரவ்‌ மற்றும்‌ டைன்போர்‌ கிராமத்தில்‌ மோனிகா 
ஆகியோர்‌ வீட்டில்‌ ஜெபக்‌ கூடுகை நடத்தப்பட்டது. ஹேஹல்‌, செயின்கடா 
கிராமங்களில்‌ கிடைத்துள்ள புதிய தொடர்புகளுக்காக துதியுங்கள்‌. 
மனக்குழப்பதிலிருந்த சாமுசபான்‌ ஜெபத்தால்‌ மனசமாதானத்தைப்‌ பெற்றார்‌. 
சுவிசேஷத்தைக்‌ கேட்டவர்கள்‌ வாழ்க்கையில்‌ இரட்சிப்பு உண்டாக 
ஜெபியுங்கள்‌. 

ஆ ஆகஸ்ட்‌ 30 போர்பா 

பிர்தா, சிரும்டோலா, படாயிடோலா, ஜொஹிசோகோ, பர்குலி, பத்ராடோலா 
ஆகிய இடங்களில்‌ விசுவாசிகளின்‌ வீடுகளில்‌ வீட்டுரபை ஆராதனை 
நடத்தப்படுகிறது. ஜெபக்‌ கூடுகைகளில்‌ உற்சாகமாக கலந்துகொள்கிற 
புதிய ஆத்துமாக்களுக்காக துதியுங்கள்‌! இரத்தசோகை வியாதியினால்‌ 
பாதிக்கப்பட்டுள்ள ஷ்யாம்‌, சரீர பெலவீனத்தோடு இருக்கிற இப்பணித்தள 
ஊழியருடைய பெற்றோர்‌ ஆகியோரின்‌ சுகத்திற்காக ஜெபியுங்கள்‌. 


ஆ ஆகஸ்ட்‌ 31 நார்வா 


இப்பகுதியில்‌ உள்ள சபை விசுவாசிகளான அஞ்சு, பிரேம்குமார்‌, 
பேன்ஸ்‌, சானு ஆகியோரது வீடுகளில்‌ ஜெபக்‌ கூட்டம்‌ நடத்தப்பட்டது. 


பெங்காளி ஜெபக்‌ குழுக்களோடு இணைந்து தொலைபேசி வாயிலாக 
ஜெபிக்கப்பட்டது. புதிதாக சபை ஆராதனையில்‌ கலந்துகொள்கிற பிரமாண 
வகுப்பைச்‌ சேர்நீத சிங்கிராஸ்‌, பல்லவரால்‌ ஆகியோருக்காக துதியுங்கள்‌! 
மருத்துவ சிகிச்சைப்பெற்றும்‌ சுகமாகாமல்‌ மூக்கில்‌ இருந்து இரத்தம்‌ 
வருவதால்‌ மனங்கலங்கிக்கொண்டிருக்கிற காஜல்சிங்‌ என்பவரின்‌ அற்புத 
சுகத்திற்காக ஜெபியுங்கள்‌. 


மெல்‌ சந்த்‌ 25 


க 


“இ ர்‌. 


தேசமெங்கும்‌ தீவிரமாகப்‌ பரவிவரும்‌ கொரோனா தொற்றின்‌ 


காரணமாக, அரசாங்கத்தினால்‌ பிறப்பிக்கப்பட்டுள்ள ஊரடங்கு 
உத்தரவின்‌ விளைவாக, பணித்தள ஊழியர்களும்‌ மற்றும்‌ 
ஊழியங்களும்‌ பல நாட்களாக முன்னேற முடியாதபடி முடக்கப்பட்டும்‌, 
பணித்தள ஆலயங்களிலும்‌ விசுவாசிகள்‌ கூடி ஆண்டவரை 
ஆராதிக்க இயலாதபடி அநேக நாட்களாக அடைபட்ட நிலையிலுமே 
காணப்படுகின்றன. கடினமான இக்காலச்‌ சூழ்நிலையில்‌, விசுவாசிகள்‌ 
தங்கள்‌ விசுவாசத்தில்‌ தளர்ந்துவிடாதபடியும்‌, கொரானா தொற்றினால்‌ 
பாதிக்கப்பட்டுவிடாதபடியும்‌, வறுமையினால்‌ வாழ்க்கையின்‌ அடி 
நிலைக்குச்‌ சென்று ஆதாரங்களின்றி அழிந்துவிடாதபடியும்‌, மேலும்‌ 
இந்நிலை விரைவில்‌ மாறும்படியாகவும்‌ தொடர்ச்சியாக ஜெபித்து 
வருகின்றோம்‌. பணித்தளங்களுக்கான தற்போதைய பிரதானமான 
தேவை, தேவனை நோக்கிய தீவிரமான உங்கள்‌ ஜெபமே. உங்களது 
தொடர்‌ ஜெபங்களுக்காக ஆண்டவருக்கு நன்றி கூறுகின்றோம்‌. 
விரைவில்‌ தொற்று நோய்‌ முற்றுப்‌ பெற்று, ஆலயங்கள்‌ 
ஆராதனைக்காகத்‌ திறக்கப்படவும்‌, ஜனங்கள்‌ விடுதலையுடன்‌ 
தெவனை கூடி ஆராதிக்கும்‌ பாக்கியம்‌ கிடைக்கவும்‌ தொடர்ந்து 
ஜெபிப்போம்‌. 


26 ஆகஸ்ட்‌ 200 


GEMS Action Centers 


Chennai No. 8, 3rd Jeevan Nagar, Adampakam, Chennai - 600088 Ph. 044-22670099 
Coimbatore No.2, Anbu Nagar, 4th Street, Vadavalli Road, Edayarpalayam, 
Coimbatore - 641025 Mobile : 9344824072 
Dindugal 43/20C. Samiyar Thottam, Nagal Nagar, Dindugal - 624003 Cell : 9942824035 
Erode No. 34/20, Murugesan Nagar Main Road, Kumalankuttai, Erode - 638011 
Cell: 9486976202 
Kodaikanal No. 1/199-1F, Packiapuram, Kodaikanal - 624101. Cell : 9443221776 
Kovilpatti No 11, Theppakulam street, Kovilpatti - 628501, Ph. : 04632-225890, 9944755640 
Marthandam N.S.Building, Kulasekaram Road, Marthandam, K.K. Dist., - 629165 
Cell : 9788689771, 9486357950 
Nazareth No. 23, King Edward street, Nazareth - 628617, Ph. : 9442094110 
Nagercoil 66-E, Bright street, Nagarcoil - 629001 Cell : 9894965520 
Salem 1/40, Mugil Nagar 4th Cross, Indian Bank Colony, Narasothipatty, Salem - 636004 
Cell: 9442337027 
Sivakasi 3/1350/9, Sathur Road, Parraipatti, Sivakasi - 626189 Cell : 9843088840 
Tuticorin 38, Sarangapani street, Tuticorin - 2, Cell : 9442210629 
Tuticorin 39, Innaciyarpuram, 2 nd Street, Tuticorin - 628002 Cell : 9442166061 
Vellore Shalom Cottage, 52, Vana Nagar, Alamelumangapuram, Vellore - 632009 


Cell : 9952545181 
REGIONAL ACTION CENTERS 


Chennai Plot No. 19-A, 3rd street, Megala Nagar, Vengaivasal - 600073, Cell : 9444763141 
Coimbatore No. 7, Laxmi puram, 1st Cross, EB Colony, TVS Nagar, Coimbatore - 641025 

Cell : 9442934613 
Trichy Mahanaim, 1, Abdul Gazoor street, Kajah Nagar - 620020 Cell : 9443555577 
Tirunelveli 14/109A, 10th Street, Shanthi Nagar, Palayamkottai - 627002 Cell: 9443113322 


General Action Center - TamilNadu 
GEMS, No. 14/1, Jeba Nagar, Vasanthapuram South, Near Vijaya Garden, 
Tirunelveli - 627005 Email : nellaioffice@gemsbihar.org Mobile : 9488771655 


Promotional Coordination Center - TamilNadu 
No. 21, Sharon Church Street, Booman Nagar, Madurai-625018 


Email : tnpromotions@gemsbihar.org Mobile : +919865583563 
OTHER STATE ACTION CENTERS 
Bangalore No. B-9, Gogappa Layout, Near Railway Gate, K G Halli, AC Post, 
Bangalore - 560045 Tel: 9448517025 
Mumbai Gala B-47, 2nd Floor, Sharad Industrial Estate, Lake Road, Near Bhandup Police 


Station, Mumbai - 400 078 Cell : 9322730294, 02225949999 
Pondicherry No. 22, 2nd Floor, 2nd cross, Perumal Raja Garden, Reddiyar Palayam, 
(opp. SBI Bank), Pondicherry - 605010 Cell : 8521577762 
Kerala No. 4, N.V. Nagar, Peroorkada (P.O), Trivendram, Kerala - 682005 
Mobile : 9486357950 


GEMS National Action Center 
No: 29, Church street 1st Cross, Near Simpolo Tiles shop, 


Kalkere Main Road, Horamavu, Bangalore -560043 
Tel: +91 9443429735 E-Mail : promotions@gemsbihar.org 

உ  Tronsforming Nations through Media Ministry 


(Youtube channel) 
GEMS Media Online 


www.youtube.com/channel/UCIrr6S1t fAIfTILVDyNnA 


You Can Buy Books and DVDs Online 


Prabhat - Kids (Hindi) 
Yudha Dvani - Kannada 
GEMS Satham - Tamil 
GEMS Sabdam - Telugu 
Aathmadarshan - Hindi 
The CALL - English 


Regd. office : Field. office : 


்‌ ன்‌ GEMS, Sikaria, Indrapuri - 821 308 
GEMS Educational ரிவிட்‌ சில்க்‌ Rohtas Dist., Bihar. Ph. : 06184 234567 
11,13" Cross Street, New Colony, 


Chrompet Chennai - 44 (Railway station & couriers centre : Dehri-on-Sone) 
ப we Website : www.gemsbihar.org. 
Ph : 044-2238603 1, 044-2 2380295 E-mail : gems@gemsbihar.org 


if undolivorcd (902892 roturn to 


GEMS Action Contor 
14, Jeba Nagar, 
Vasanthapuram South, To 
Near Vijaya Garden, 
Tirunelveli - 627 005. Ph : 9488771655 Sos occocscccscsoccocscccccccsoccocsooocccsccoccocoooscocscoccoocsococoos 


E-Mail : nellaioffice@gemsbihar.org 

